



גאווערנער קעטי האקול

אויף תיכף ארויסצוגעבן: 12/22/2022

גאווערנער האקול נאמינירט געהרטער העקטאר ד. לעסאל צו זיין הויפט ריכטער פון די ניו יארק סטעיט געריכט פון אפיעלס

אלץ א מומחה אין יוסטיץ, ברענגט לעסאל שטארקע ערפארונג מיטן בויען צושטימונג צווישן ריכטונג און פארמערן צוטריט צו גערעכטיגקייט

געהערטע עדווינע ג. ריטשארדסאן-מענדעלסאן וועט דינען אלץ הויפט אדמיניסטראטיווע ריכטערין

גאווערנער קעטי האקול האט היינט נאמינירט דעם געהרטן העקטאר ד. לעסאל, זיצדער ריכטער אויף ניו יארק סופרים געריכט'ס צווייטע אפטיילונג, אלץ קומענדיגער הויפט ריכטער פון די ניו יארק סטעיט געריכט פון אפיעלס. אלץ הויפט ריכטער וועט ריכטער לעסאל פירן ניו יארק'ס העכסטע געריכט און איבערזעהן די סטעיט'ס גאנצע יוסטיץ סיסטעם. אין צוגאב האט גאווערנער האקול אנאנסירט איר שטארקע שטיצע פאר ריכטער לעסאל'ס פלאן צו באשטימען די געהרטע עדווינע ג. ריטשארדסאן-מענדעלסאן צו דינען אלס הויפט אדמיניסטראטיווע ריכטערין, אויב ער ווערט באשטעטיגט דורך די סענאט. די הויפט אדמיניסטראטיווע ריכטערין זעהט איבער די טעגליכע אפעראציע פון די געריכט סיסטעם איבערן סטעיט.

"ניו יארק'ס געריכט פון אפיעלס האט א לאנגע היסטאריע אלץ א לייכטטורעם פון גערעכטיגקייט, און ריכטער לעסאל איז אן אויסגעצייכנטער ריכטער אין די טראדיציע. ער האט די סקילס, ערפארונג און אינטעלעקט צו זיכער מאכן אז אונזער העכסטע געריכט ווערן געזעהן אלץ א פירער ארום די גאנצע לאנד", **האט גאווערנער האקול געזאגט.** "ריכטער לעסאל האט א שיינענדע רעפוטאציע אלץ איינער וואס בויט צושטימונג צווישן ריכטער, און איך ווייס אז ער קען פאראייניגן די געריכט אין דינסט פון גערעכטיגקייט. ער האט עפעקטיווערהייט אנגעפירט די גרעסטע סטעיט אפעלאט געריכט אין די לאנד, און בשותפות מיט ריכטערין ריטשארדסאן-מענדעלסאן ווייס איך אז ער וועט זיין קאנצעטרירט אויפן פארברייטערן צוטריט צו גערעכטיגקייט פאר ניו יארקער. אונזערע סטעיט געריכטן זענען וויכטיגער יעצט פון סיי ווען בעפאר ווען עס קומט צו באשיצן אונזערע רעכטן און היטן אויף ניו יארק'ס ווירדן, און איך ווייס אז ריכטער לעסאל וועט פירן די געריכט ביים טוהן גענוי דאס."

"גאווערנער האקול'ס נאמינאציע איז מיר אן עהרע, און איך באדאנק איר פאר די געוואלדיגע עהרע. איך בין איבערגעגעבן צו פירן די געריכט מיט ארנטליכקייט און יושר, זיך האלטן צו גערעכטיגקייט און באשיצן די רעכטן פון ניו יארקער", **האט ריכטער לעסאל געזאגט.** "אויב עס ווערט באשטעטיגט פלאניר איך צו באשטימען די געהערטע עדווינע ג. ריטשארדסאן-מענדעלסאן צו דינען אלץ הויפט אדמיניסטראטיווע ריכטערין, און עס וועט מיר זיין אן עהרע צו ארבעטן מיט איר צו מאכן אז אונזערע געריכטן זאלן פונקציאנירן די ווירקזאמסטע און מערסטע עפעקטיוו וואס איז נאר מעגליך פאר די טובה פון אלע ניו יארקער."

אלץ זיצנדער ריכטער אויף די צווייטע אפטיילונג זינט 2021, האט ריכטער לעסאל געפירט די פארנומענסטע און גרעסטע סטעיט אפעלאט געריכט אינעם לאנד, מיט 21 אסאָסיעט ריכטער, איבער 400 נישט-געריכטליכע ארבייטער און א בודזשעט פון בערך 69 מיליאן דאלאר. ער איז באשטימט געווארן אלץ אן אסאָסיעט ריכטער אין די צווייטע אפטיילונג אין 2014, נאכן ערוויילט ווערן אלץ ניו יארק סטעיט סופרים געריכט ריכטער אין 2008.

בעפאר דעם האט ריכטער לעסאל געדינט אלץ אן אסיסטענט דיסטריקט אטורני אין די סופאלק קאונטי דיסטריקט אטורני'ס אפיס פון 1993 ביז 1998 און פון 2002 ביז 2008, ווען ער איז געווען דעפיוטי ביורא טשיעף פון די ספעציעלע פארשונגען ביורא (Special Investigation Bureau). צווישן זיינע יארן ביי די DA'ס אפיס, האט ער געארבעט אלץ אן אסאָסיעט ביי Ruskin Moscou Faltishek, P.C. פון 1998 ביז 1999 און ער איז געווען אן אסיסטענט אטורני דזשענעראל פון 1999 ביז 2002.

אויב באשטעטיגט, וועט ריכטער לעסאל מאכן היסטאריע אלץ דער ערשטער לאטינאָ הויפט ריכטער. זיינע עלטערן זענען געבוירן געווארן אין פארטא ריקא, און ער איז אויפגעוואקסן אין לאנג איילענד, גראדואירט פון ברענטוואוד הויך שולע און געווארן דער ערשטער אין זיין פאמיליע צו באקומען א קאלעדזש דעגרי. ריכטער לעסאל האט באקומען א בעטשעלאר'ס דעגרי פון פענעסילוועניע סטייט אוניווערסיטעט אין 1990, און ער האט באקומען זיין געזעץ דעגרי פון משיגען אוניווערסיטעט'ס געזעץ סקול אין 1993. ער איז א מיטגליד אין די ניו יארק סטעיט באַר אסאָסיעישען, די סופאלק קאונטי באַר אסאָסיעישען, די NYS לאטינאָ ריכטער אסאָסיעישען און די פארטא ריקא באַר אסאָסיעישען.

די געהרטע עדווינע ג. ריטשארדסאן-מענדעלסאן איז געווען די דעפיוטי הויפט אדמיניסטראטיווע ריכטערין פאר יוסטיץ אינציאטיוון אין ניו יארק'ס פאראייניגטע געריכט סיסטעם זינט 2017 און א ריכטערין אויף די געריכט פון קלעימס. אין דעם ראלע האט זי געארבעט צו פארזיכערן באדייטפולע צוטריט צו גערעכטיגקייט פאר אלע ניו יארקער אין ציווילע, קרימינאלע און פאמיליע געריכטן, אפגעזעהן פון איינקונפט, הונטערגרונט אדער דיסאביליטיס. ריכטערין ריטשארדסאן-מענדעלסאן האט אויך געפירט די 'גלייכע גערעכטיגקייט אין געריכטן' (Equal Justice in Courts) אינציאטיוו צו איינפירן די רעקאמענדאציעס פון דעם ספעציעלן אדווייזאר אויף גלייכע גערעכטיגקייט, דזשעי דזשאנסאן, איבער ראשישע נייגונגען אין די סטעיט געריכט סיסטעם, און אזוי אויך צו איינפירן די רעקאמענדאציעס פון די ניו יארק סטעיט געריכטליכע קאמיטע אויף פרויען אין די געריכט (New York State Judicial Committee on Women in the Courts) צו פארשטערקערן יושר צווישן די דזשענדערס אין די ניו יארק סטעיט געריכטן. ריכטערין ריטשארדסאן-מענדעלסאן איז באשטימט געווארן צו די געריכט פון קלעימס אין 2017 און בלייבט ווייטער אקטיוו אויפן באנק. ריכטערין ריטשארדסאן-מענדעלסאן האט זיך צום ערשט אנגעשלאסן אין די געריכט סיסטעם אלץ געריכט אטורני-רעפערן אין קווינס קאונטי פאמיליע געריכט נאכן פארטרעטן קליענטן אין די ניו יארק סיטי האוזינג געריכט, פאמיליע געריכט און סופרים געריכט. זי איז געווארן א פאמיליע געריכט ריכטערין אין 2003, די קווינס קאונטי סופערווייזינג פאמיליע געריכט ריכטערין אין 2008, און א יאר שפעטער איז זי געהעכערט געווארן צו אדמיניסטראטיווע ריכטערין פון אלע ניו יארק סיטי פאמיליע געריכטן. ריכטערין ריטשארדסאן-מענדעלסאן האט גראדואירט פון CUNY געזעץ סקול, האלט א PhD דעגרי אין קרימינאלע גערעכטיגקייט און איז געווען אן עדזשאַנקט פראפעסארין ביי John Jay קאלעדזש פון קרימינאלע גערעכטיגקייט אין Hofstra געזעץ סקול.

די געריכט פון אפיעלס הויפט ריכטער אויסוואהל פראצעדור ווערט געמאכט לויט אוועקגעשטעלטע סטאטוריגע געזעצן און ווערט אנגעפירט דורך די סטעיט קאמיסיע אויף געריכטליכע נאמינאציעס (Commission on Judicial Nomination). די קאמיסיע שיקט פאר די גאווערנער א ליסטע פון זיבן קאנדידאטן, פון וועלכע זי מוז אויסוועהלן איין קאנדידאט צו נאמינירן.

###

נאך נייעס איז דא צו לייענען ביי www.governor.ny.gov
ניו יארק סטעיט | עקזעקיוטיוו קאמער | press.office@exec.ny.gov | 518.474.8418

[זיך אויסשרייבן](#)